

109. Fuq ix-xtajta

Il-baħar ma jidhirx, lanqas is-sema;
is-šhab mudlam tax-xitwa kesa kollox
fid-dlam tax-Xejn.

Qed nara bħall-Hallieq
id-dlam tax-Xejn
qabel id-Dawl ...
Qed nisma' karba kbira kbira
tal-eżistenza
tal-miljuni tal-mewġ
li bħall-miljuni tal-ġnus fid-dlam tas-siegħa
jokorbu jokorbu jokorbu ...

Dlam dlam dlam
krib krib krib,
kruha tax-xejn,
biki tal-eżistenza ...

Berqa kbira
tikxef biċċa smewwiet ħodor u sofor,
u šhab ħamrani,
u bastiment sejjer ifittex triqtu
mimli bit-tama ...